

గ్రామగ్రామాన బీఆర్ఎస్ జోరుగా ప్రచారం



ఇంటింటి ప్రచారం చేస్తున్న బీఆర్ఎస్ నాయకులు

మహాదేవపూర్, నవంబర్ 4 : మండల కేంద్రంతో పాటు గ్రామాల్లో శనివారం బీఆర్ఎస్ శ్రేణులు విస్తృతంగా ఎన్నికల ప్రచారం నిర్వహించాయి. బీఆర్ఎస్ ప్రభుత్వం చేసిన అభివృద్ధి, సంక్షేమంతో పాటు ఎన్నికల మ్యూనిఫె

- పుట్ట మధూకర్ను భారీ మెజార్టీతో గెలిపించాలి
- ఓటర్లను కోరుతున్న పార్టీ శ్రేణులు

స్టోలోని పథకాలను ప్రజలకు వివరించారు. బీఆర్ఎస్ తోనే అన్ని వర్గాలకు మేలు జరుగుతుందని తెలిపారు. బీఆర్ఎస్ మంథని నియోజకవర్గ ఎమ్మెల్యే అభ్యర్థి పుట్ట మధూకర్ కారు గుర్తుకు ఓటు వేసి భారీ మెజార్టీతో గెలిపించాలని కోరారు. అలాగే సూరారంలో బీఆర్ఎస్ మండల ప్రధాన కార్యదర్శి అధ్యక్షులలో గ్రామ శివారులోని పొలాల్లో రైతులు, వ్యవసాయ కూలీలకు బీఆర్ఎస్ మ్యూనిఫెస్టోను వివరించి బీఆర్ఎస్ ను ఆశీర్వదించాలని కోరారు. కార్యక్రమంలో మంథని డివిజన్ మహిళా అధ్యక్షురాలు కేదారి గీతా బాయి, ఎంపీటీసీ బీసల జయశ్రీ, మహిళా మండల అధ్యక్షురాలు ఓడిటి స్వప్న, ఎస్సీ సెల్ ప్రచార కార్యదర్శి తుంగ నిరంజన్ గ్రామ సోషల్ మీడియా ఇన్చార్జి దేవేందర్, బీఆర్ఎస్ నాయకులు, కార్యకర్తలు పాల్గొన్నారు.

కిశోర్ కుమార్ కు డాక్టరేట్

ఏటూరునాగారం, నవంబర్ 4 : మండల కేంద్రానికి చెందిన కాత యాదగిరి-మణిమ్మ కుమారుడు కిశోర్ కుమార్ ఓయూలో డాక్టరేట్ పొందారు. ఈ ఏడాది ప్రాఫెసర్ పబ్లికేషన్ సురేశ్ పర్యవేక్షణలో పీహెచ్ డీ చేశారు. కంప్యూటర్ సైన్సు ఇంజనీరింగ్ విభాగంలో 'లర్నింగ్ మల్టిటేయర్ న్యూరల్ నెట్వర్క్ యూసింగ్ జనరేటివ్ అల్గోరిథమ్' అనే అంశపై పరిశోధన చేశారు. యూని



వర్సిటీలో రెండు రోజుల క్రితం నిర్వహించిన 83వ స్నాతకోత్సవంలో ఓయూ పీసీ రవీందర్ చేతుల మీదుగా పీహెచ్ డీ పట్టాను అందుకున్నారు. కిశోర్ కుమార్ ప్రస్తుతం కొత్తగూడెం కేయూ ఇంజనీరింగ్ కళాశాలలో ఆసిస్టెంట్ ప్రొఫెసర్ గా పనిచేస్తున్నారు. కిశోర్ కుమార్ ను స్థానికులు, ప్రాణి సర్దు అభినందించారు.

నాయీ బ్రాహ్మణ పట్టణ కమిటీ ఎన్నిక

కాటారం, నవంబర్ 4 : నాయీబ్రాహ్మణ సంఘం కాటారం పట్టణ కమిటీని శనివారం ఎన్నుకున్నారు. అధ్యక్షుడిగా కొయ్యల రమేష్, ప్రధాన కార్యదర్శిగా విజ్ఞగిరి రాజయ్య, ఉపాధ్యక్షులుగా పసుపునూటి రవీందర్, మల్లేశ్, గౌరవ సలహాదారులుగా విజ్ఞగిరి శ్రీను, కృష్ణస్వామి, రామకృష్ణ, గౌరవ అధ్యక్షులుగా కొయ్యల రాజయ్య, పందిళ్ల రాజయ్య, కొలిపాక రమేష్, శంకరయ్య, ప్రచార కార్యదర్శిగా దడిగిల శ్రీనును ఎన్నుకున్నారు.

మృతుడి కుటుంబానికి పరామర్శ

గణపూర్, నవంబర్ 4 : మండలంలోని నగరంపల్లి గ్రామానికి చెందిన అజ్ఞేరా రంజిత అనారోగ్యంతో శనివారం మృతి చెందాడు. రంజిత మృత దేహానికి బీఆర్ఎస్ మండల అధ్యక్షుడు మోతే కరుణాకర్ రెడ్డి పూలమాల వేసి నివాళులర్పించి, మృతుడి కుటుంబ సభ్యులను పరామర్శించారు. ఈ కార్యక్రమంలో బీఆర్ఎస్ నాయకులు సంజోష రవి, రాజు, మొగిలి, రమణారెడ్డి, శ్రీకాంత్, హాపీజ్ తదితరులు పాల్గొన్నారు.



రెడ్ కలర్ డేలో పాల్గొన్న బిన్నార్లు

రెడ్ కలర్ డే వేడుకలు

గణపూర్, నవంబర్ 4 : మండల కేంద్రంలోని నారాయణ హైస్కూల్ లో శనివారం రెడ్ కలర్ డే వేడుకలు నిర్వహించారు. ఈ సందర్భంగా పాఠశాలలోని 1వ తరగతి విద్యార్థులు రెడ్ డ్రెస్ ధరించి ఆకట్టుకున్నారు. అనంతరం పాఠశాల హెచ్ఎం ప్రసాంతి మాట్లాడుతూ ప్రాణుల పట్ల ప్రేమ, దయ కలిగి ఉండాలని రెడ్ కలర్ డేను నిర్వహించినట్లు తెలిపారు. ఈ కార్యక్రమంలో కరస్పాండెంట్ భానుచందర్, డైరెక్టర్ రవి, ఉపాధ్యాయులు, విద్యార్థులు, తదితరులు పాల్గొన్నారు.

గీత కార్మికుడికి తీవ్ర గాయాలు

కృష్ణకాలనీ, నవంబర్ 4 : భూపాలపల్లి మండలంలోని నేరేడుపల్లి గీత కార్మికుడు ముత్యాల రవీందర్ గౌడ్ ప్రమాదవశాత్తు తాటిచెట్టుపై నుంచి పడి తీవ్ర గాయాలయ్యాయి. తోటి గీత కార్మికులు తెలిపిన వివరాల ప్రకారం.. రవీందర్ గౌడ్ శుక్రవారం రాత్రి తాటిచెట్టు ఎక్కుతుండగా మోకు జారడంతో పైనుంచి కిందపడిపోయాడు. అతడిని వెంటనే భూపాలపల్లిలోని జిల్లా దవాఖానకు తరలించారు.

ఇంటర్ ఫస్టియర్ ప్రవేశ గడువు పెంపు

నోడల్ జిల్లా అధికారి దేవరాజం భూపాలపల్లి రూరల్, నవంబర్ 4 : ప్రభుత్వ, ప్రైవేట్ జూనియర్ కళాశాలల్లో ఇంటర్ ప్రథమ సంవత్సరంలో ప్రవేశాలు పొందించుకు నవంబర్ 10 వరకు గడువును పొడిగించినట్లు ఇంటర్ జిల్లా నోడల్ అధికారి దేవరాజం శనివారం ఒక ప్రకట

నలో తెలిపారు. ప్రైవేట్ జూనియర్ కళాశాలల్లో చేరేందుకు రూ.2000 అలస్య రుసుము చెల్లించాలని పేర్కొన్నారు. ప్రభుత్వ కళాశాలల్లో ఎలాంటి రుసుం చెల్లించనవసరం లేదని తెలిపారు. ఈ చివరి అవకాశాన్ని విద్యార్థులు సద్వినియోగం చేసుకోవాలని కోరారు.

భూపాలపల్లి ఏరియా దవాఖాన తనిఖీ



సీఎంవో సుజాతను సన్మానిస్తున్న టీబీజీకేఎస్ నాయకులు

భూపాలపల్లి రూరల్, నవంబర్ 4 : సింగరేణి సీఎంవో సుజాత శనివారం భూపాలపల్లి ఏరియా

దవాఖానను తనిఖీ చేశారు. ఈ సందర్భంగా టీబీజీకేఎస్ భూపాలపల్లి బ్రాంచ్ వైస్ ప్రెసిడెంట్ బడితల సమ్మయ్య అధ్యక్షులలో సుజాతను సన్మానించారు. సింగరేణి కార్మికులకు అవసరమైన మౌలిక సదుపాయాలు కల్పించాలని కోరుతూ వినతి పత్రాన్ని అందజేశారు. ఈ కార్యక్రమంలో ఏరియా హాస్పిటల్ ఫీల్డ్ సెక్రటరీ కొండీ కుమార్, రమణ, వామన్ రావు, సాగర్, ఓరుగంటి రమేష్, బత్తుల వెంకటేశ్, అవి నాశ్ రెడ్డి, దేవరకొండ మధు పాల్గొన్నారు.

మినీ బ్యాంక్ సేవలు వినియోగించుకోవాలి

గార్ల, నవంబర్ 4 : మండల కేంద్రంలోని జైన్ మందిరం పక్కన ఏర్పాటు చేసిన ఎస్బీఐ మినీ బ్యాంక్ ను మేనేజర్ దిలీప్ కుమార్ శనివారం ప్రారంభించారు. ఈ సందర్భంగా ఆయన మాట్లాడుతూ.. ప్రజలు మినీ బ్యాంకు సేవలను వినియోగించుకోవాలన్నారు. ఈ కార్యక్రమంలో ఎస్బీఐ సిబ్బంది మనోజ్, సంపత్, వినియోగదారులు తదితరులు పాల్గొన్నారు.



మినీ బ్యాంకును ప్రారంభిస్తున్న ఎస్బీఐ మేనేజర్ దిలీప్ కుమార్

పోలీసుల కవాతు

గార్ల, నవంబర్ 4 : ఎస్సీ ఆదేశాల మేరకు ఎన్నికల నేపథ్యంలో శనివారం మండల కేంద్రం, పలు గ్రామాల్లో కేంద్ర బలగాలు, పోలీసులు కవాతు నిర్వహించారు. ఈ సందర్భంగా గార్ల, బయ్యారం

సీఐ బాబురావు మాట్లాడుతూ ఎన్నికల ప్రాంతంగా జరిగేందుకు ప్రజలు, రాజకీయ నాయకులు సహకరించాలని కోరారు. ప్రజలు ఎలాంటి ప్రలోభాలకు గురికాకుండా తమ ఓటు హక్కును వినియోగించుకోవాలన్నారు. ఈ కార్యక్రమంలో ఎస్సీ బానోత్ వెంకన్న, పోలీసు సిబ్బంది పాల్గొన్నారు.



గార్లలో కవాతు చేస్తున్న సిబి, బీఎస్ఎఫ్ పోలీసులు



మంత్రి సత్యవతి రాథోడ్ వాహనాన్ని తనిఖీ చేస్తున్న పోలీసులు

మంత్రి వాహనం తనిఖీ

ములుగు రూరల్, నవంబర్ 4 : మంత్రి సత్యవతి రాథోడ్ శనివారం ములుగు జిల్లా పర్యటన ముగించుకొని హైదరాబాద్ కు వెళ్తుండగా ఆమె వాహనాన్ని ములుగు మండలంలోని జంగాలపల్లి చెక్ పోస్టు వద్ద ఎన్ఫీకల అధికారులు ఆపారు. పోలీసులు వాహనాన్ని తనిఖీ చేసిన అనంతరం హైదరాబాద్ కు బయలుదేరి వెళ్లారు.



రామప్పలో పర్యాటకులు

రామప్పలో పర్యాటకుల సందడి

వెంకటాపూర్, నవంబర్ 4 : మండలంలోని రామప్ప దేవాలయం శనివారం పర్యాటకులు, విద్యార్థులు, భక్తులతో సందడిగా మారింది. వివిధ రాష్ట్రాల నుంచి పర్యాటకులు భారీ సంఖ్యలో సందర్శించారు. ఆలయ పూజారులు హరిశ్ శర్మ, ఉమాశంకర్ పూజలు చేసి తీర్థ ప్రసాదాలు అందించారు. ఆలయ చరిత్ర, విశిష్టతను టూరిజం గైడ్స్ వివరించారు. ఆలయంలో ఉత్సాహం కుటుంబ సభ్యులు, స్నేహితులతో కలిసి ఫోటోలు, సెల్ఫీలు దిగారు. అనంతరం రామప్ప సర్కుల్లో బోటింగ్ చేసి ఆహ్లాదంగా గడిపారు.

సందర్శించిన అమెరికా దేశస్థుడు

రామప్పను శనివారం అమెరికా దేశస్థుడు డోనాల్డ్ వాకర్ సెంట్రల్ టూరిజం గైడ్ కరుణానిధితో కలిసి సందర్శించారు. ఆలయ ప్రాముఖ్యతను తెలుసుకొని మిగతా టెంపుల్స్ కంటే రామప్ప ప్రత్యేకమైందన్నారు.



మహేందర్ కు నియామక పత్రాన్ని అందిస్తున్న మొండయ్య

గౌడ సంఘం జిల్లా ఉపాధ్యక్షుడిగా మహేందర్

ములుగు రూరల్, నవంబర్ 4 : ములుగు జిల్లా గౌడ సంఘం జిల్లా ఉపాధ్యక్షుడిగా జంగాలపల్లి గ్రామానికి చెందిన కూనూరు మహేందర్ గౌడను నియమిస్తూ శనివారం జిల్లా అధ్యక్షుడు మునీశ్ వల్లి మొండయ్య నియామక పత్రాన్ని అందించారు. ఈ సందర్భంగా మహేందర్ మాట్లాడుతూ సంఘాన్ని మరింత అభివృద్ధికి కృషి చేస్తానని అన్నారు. వారి వెంట గౌడ సంఘం నాయకులు బోడిగ భీష్మతిగాడ్, జనగాం శ్రీనూ గౌడ్, వేముల వేణు గౌడ్ పాల్గొన్నారు.



నంబర్ ఫ్లైట్ లేని వాహనాలను పట్టుకున్న పోలీసులు

నంబర్ ఫ్లైట్ లేకుండా వాహనాలు నడపాద్దు

కృష్ణకాలనీ, నవంబర్ 4 : నంబర్ ఫ్లైట్ లేకుండా వాహనాలు నడిపితే కఠిన చర్యలు తీసుకుంటామని భూపాలపల్లి సీఐ రాంసర్వోహారెడ్డి హెచ్చరించారు. శనివారం భూపాలపల్లిలోని ప్రధాన రహదారిపై వాహనాలను తనిఖీ చేశారు. ఈ సందర్భంగా నంబర్ ఫ్లైట్ లేకుండా రోడ్డుపై నడుపుతున్న 15 ద్విచక్ర వాహనాలను సీజ్ చేశారు. ఈ సందర్భంగా సీఐ మాట్లాడుతూ నంబర్ ఫ్లైట్ లేకుండా వాహనాలు నడపడం నేరమన్నారు. వాహనదారులు కచ్చితంగా నంబర్ ఫ్లైట్ బిగించుకోవాలని సూచించారు. ఈ కార్యక్రమంలో ఎస్సీ శ్రావణ్ కుమార్, పోలీస్ సిబ్బంది తదితరులు పాల్గొన్నారు.